

شہادۃ اللہ بقتلہ سنی، اسلامی یونیورسٹی مدینہ منورہ

اسلامی یونیورسٹی مدینہ منورہ کی عالی شان ورتی کمیٹی کی سفارشات

در اجلاس ششم ربیع الآخر ۱۳۹۴ھ

الحمد لله رب العالمين و صلى الله وسلم و بارك على عبده و رسوله نبينا محمد و على

آله و صحبه اجمعين .

فضیلۃ الشیخ عبدالعزیز بن باز چانسلر اسلامی یونیورسٹی مدینہ منورہ و صدر اعلیٰ مشاورتی کمیٹی یونیورسٹی ہذا کی دعوت پر یونیورسٹی کی اعلیٰ مشاورتی کمیٹی کا چھٹا اجلاس ہوا، اجلاس کی کارروائی نو روز تک چلتی رہی ہر روز ایک نشست ہوئی۔ تمام تر اجلاس چانسلر یونیورسٹی کی صدارت میں ہوا، اس اجلاس میں حسب ذیل ماہرین تعلیم، ممتاز علماء و مفکرین نے شرکت کی۔

- ۱- شیخ البرکات جوی چیف جسٹس شمالی پنجاب۔
- ۲- شیخ ابوالحسن علی ندوی ناظم اعلیٰ ندوۃ العلماء کلمنتہ (بھارت)
- ۳- ڈاکٹر احمد علی ڈپٹی سیکرٹری وزارت تعلیم سعودی عرب۔
- ۴- شیخ حسین محمد مخلوف سابق مفتی مہصر۔
- ۵- ڈاکٹر سید محمد الحکیم پروفیسر شریعت کالج یونیورسٹی ہذا۔
- ۶- شیخ عبدالعزیز القدا ناظم تعلیمات ریاض یونیورسٹی (سعودی عرب)
- ۷- شیخ عبدالرؤف اللبدی پروفیسر شریعت کالج یونیورسٹی ہذا۔
- ۸- شیخ عبدالعزیز محمد علیسی وزیر امور اہل ذہن (مصر)
- ۹- شیخ عبداللہ العقیل وزیر اوقاف و امور دینیہ (کویت)
- ۱۰- ڈاکٹر محمد باقر پروفیسر ٹریننگ کالج ریاض یونیورسٹی۔
- ۱۱- ڈاکٹر محمد امین المصری نگران اعلیٰ تعلیم ملک عبدالعزیز یونیورسٹی (مکہ مکرمہ)
- ۱۲- شیخ محمد سمیت اثری سابق وزیر اوقاف (عراق)
- ۱۳- ڈاکٹر محمد حبیب خواجہ پرنسپل زیتونیکا کالج (برائے شریعت و اصول دین) تونس

۱۳- شیخ محمد المبارک میشر ملک عبدالعزیز یونیورسٹی (جدوہ)

۱۵- شیخ مصطفیٰ احمد العلوی ہتتم دار الحدیث الحسینیہ (ریاضہ مکہ)

بعض نامساعد حالات و ناگزیر وجوہ کی بنا پر حسب ذیل اراکین کمیٹی تشریف نہ لاسکے۔

۱- شیخ محمد امین الحسینی سابق مفتی اعظم فلسطین ۲- شیخ عبداللہ الغوشہ چیف جسٹس اردن۔

۳- مولانا سید ابوالاعلیٰ مورودی سابق امیر جماعت اسلامی پاکستان۔

۴- شیخ محمد محمود الصراف میشر وزارت تعلیم (سعودی عرب)

اعلیٰ شادرتی کمیٹی نے ان اجلاسوں میں ان بلوں کو پاس کیا جنہیں یونیورسٹی کی انتظامیہ کمیٹی نے

بحث و تمحیص کے لیے اعلیٰ شادرتی کمیٹی کے سامنے پیش کیا تھا وہ تین بل حسب ذیل ہیں۔

۱- قرآن کالج برائے علوم قرآن ۲- دعوت و تبلیغ کے لیے مرکز کا قیام

۳- شریعت کالج اور دعوت و اصول دین کالج کے نصاب میں ترمیم و اضافہ۔

قرآن کالج کے پلان سے متعلق چند باتیں

چونکہ اسلامی یونیورسٹی مدینہ منورہ کی بنیاد ایک عظیم مقصد کے تحت رکھی گئی اور ایک واضح نصب العین

کے لیے یونیورسٹی کا قیام عمل میں آیا ہے وہ یہ کہ اس میں زیر تعلیم طلبہ کو قرآن و حدیث میں نکمہ ہی ہوئی اسلامی

ثقافت و تہذیب کے زیور سے آراستہ و پیراستہ کرنا، ان کو اخلاق و کردار اور گفتار میں امت کے لیے

نمونہ اور قابل تقلید بنانا، اور چونکہ قرآن مجید تمام نیکیوں کی بنیاد اور اللہ کا وہ کلام پاک ہے جس کی تلاوت

بندوں پر لازمی اور ضروری ہے۔ اور یہ کہ اللہ تعالیٰ نے قرآن مجید و حدیث نبوی کی اقتداء و پیروی بندوں

پر واجب کر دی ہے۔ نیز قرآن کی حفاظت اپنے ذمہ لی ہے۔ یہ ایسی کتاب عزیز ہے جس پر کسی صورت

باطل کا غلبہ نہیں ہو سکتا، مولانا حکیم و حمید کی جناب سے نازل کیا ہوا کلام ہے۔ اس لیے یونیورسٹی کے

ارباب حل و عقد کی یہ دیرینہ خواہش تھی کہ جس قدر ممکن ہو قرآن مجید کی تعلیم کی طرف خصوصی توجہ دی جائے

اور اس کے لیے اعلیٰ پیمانے پر کام کیا جائے اور یہ اسی وقت ممکن تھا جب کہ یونیورسٹی میں دوسرے

کالجوں کی طرح قرآنی تعلیم کے لیے ایک مستقل کالج کھولا جائے۔ چنانچہ قرآن کالج کے نام سے اس کا خاکہ

تیار کیا گیا اور اسے اعلیٰ شادرتی کمیٹی کے سامنے پیش کر دیا گیا۔ کمیٹی نے اس اقدام کو بہت ہی

مستحسن قرار دیتے ہوئے کچھ ترمیم و اضافہ کے بعد اسے پاس کر دیا اور قرآن مجید پر خصوصی توجہ دیتے

ہوئے قرآن کالج قائم کرنے پر یونیورسٹی والوں کا شکریہ ادا کیا اور اس ضمن میں حسب ذیل تجاویز

بالتاق رٹے پاس کی گئیں۔

- ۱- قرآن مجید کی خصوصی تعلیم کے لیے یونیورسٹی میں ایک کالج قائم کیا جائے جس کا نام "قرآن کالج" ہو۔
- ۲- اس کالج میں مدت تعلیم چار سال ہوگی۔
- ۳- تلامذہ قرآن کے علاوہ باقی تمام مضامین کا امتحان تحریری ہوگا لیکن کالج کی کیمسٹی تقریری امتحان کے لیے ہر سال چار مضامین کا انتخاب کرے گی اور ۵۰ فی صد نمبر حاصل کرنے والے کو کامیاب قرار دیا جائے گا۔
- ۴- قرآن کالج میں داغہ کی شرائط وہی ہیں جو جامعہ کے دوسرے کالجوں کے لیے ہیں۔ البتہ اس کالج میں داغہ کے امیدوار کا حافظہ قرآن ہونا لازمی ہے اور اس کے لیے داغہ سے پہلے خصوصی امتحان لیا جائے گا۔
- ۵- ملکی ضرورت کو پیش نظر رکھتے ہوئے اس کالج میں سعودی طلبہ کی تعداد ۵۰ فی صد مقرر کی گئی ہے۔
- ۶- قرآن کالج میں مندرجہ ذیل مضامین پڑھائے جائیں گے۔

(۱) تلامذہ القرآن	(۲) المدخل الی علم القراءات	(۳) القراءات السبع
(۴) القراءات الشاذة	(۵) توجیہ القراءات	(۶) تاریخ المصحف
(۷) الوقف والابتداء	(۸) الرسم والنصب	(۹) عدالائی
(۱۰) علوم القرآن	(۱۱) اعجاز القرآن و بلاغته	(۱۲) التفسیر
(۱۳) الترجید	(۱۴) الحدیث	(۱۵) النحو والصرف
(۱۶) البحث والمراجع		

مذکورہ بالا مضامین پر مشتمل اسباق کی تقسیم اسی خاکہ کے مطابق ہوگی جس پر اس کالج کا پلان تیار کیا گیا ہے اور دیگر امور کے طریقہ کار کے لیے ایک مفصل نصاب تسلیم شائع کیا جائے گا۔

یونیورسٹی میں دعوت و تبلیغ کے ایک مرکز کا قیام

یہ بات ذہن نشین کر لینا چاہیے کہ یہ یونیورسٹی کوئی علاقائی، ملکی، قومی اور صوبائی یونیورسٹی نہیں ہے اور نہ ہی صوبائی یونیورسٹی ہے بلکہ یہ ایک علمی، عملی، عالمی اور اسلامی عظیم الشان سرشتیہ ادارہ ہے جو عالم اسلام کے مسلمانوں کی ضرورتوں کو پورا کرنے کے لیے ایک اکیڈمی اور مرکز ہے، یونیورسٹی نے اپنا پیغام عام کرنے کے لیے اسی طریقہ اور نصب العین کو سامنے رکھا ہے جو اسلام نے روز اول سے

پیش کیا تھا یعنی علم کو عملی زندگی کے لیے ایک بنیاد بنانا اور تعتم سے طریقہ تعلیم تبدیلانا۔ چنانچہ یونیورسٹی نے اپنا پیغام چار دانگ علم میں پہنچانے کے لیے ایک ٹھوس پروگرام بنایا ہے، یونیورسٹی کی سرگرمیاں اور جدوجہد صرف یہ نہیں ہیں کہ وہ زیر تعلیم طلباء کو تعلیم سے اور فارغین کو سفارشات سے بلکہ اس کے علاوہ ایک عظیم مقصد اور منصوبہ ہے جسے عملی جامہ پہنانا اسلامی و اخلاقی فریضہ ہے۔ چونکہ تمام عالم اسلام کی نظر میں مدینہ منورہ پر ہے اس لیے مسلمانانِ عالم نے اپنی امیدیں، نیک توقعات یونیورسٹی کے ساتھ وابستہ کر رکھی ہیں۔ چنانچہ اس ادارہ نے کثیر المقاصد دعوت و تبلیغ کے میدان میں اپنی کادشوں اور سہمی و تبلیغ کو فخر آور بنانے کے لیے عملی اقدام کا آغاز کیا ہے اور دنیا کے اطراف اکناف کے مسلمانوں کے مسائل کو حل کرنے کے لیے اپنی جدوجہد تیز کر دی ہے۔ اسی سلسلہ کی پہلی اہم کڑی یہ ہے کہ یونیورسٹی کی انتظامیہ نے دعوت و تبلیغ کی ضرورت کو محسوس کرتے ہوئے ایک مرکز کے قیام کو اہمیت دی اور اس کا پلان بنا کر آخری شکل دینے کے لیے اعلیٰ مشاوری کمیٹی کے اجلاس میں پیش کر دیا۔ چنانچہ اس کمیٹی نے کافی غور و توجہ اور بحث و تھیمس کے بعد اس پلان کی منظوری دیتے ہوئے حسب ذیل سفارشات کیں۔

۱۔ اسلامی یونیورسٹی مدینہ منورہ میں ایک مرکز قائم کیا جائے جس کا نام دعوت و تبلیغ مرکز امرکز شتون الدعوة ہو۔

۲۔ یہ مرکز براہ راست چانسلر یونیورسٹی کی سرپرستی میں ہوگا۔

۳۔ تبلیغی مرکز کا ڈھانچہ حسب ذیل امور پر مشتمل ہوگا۔

ا۔ جامعہ کے علمی پروگراموں کو دعوت و تبلیغ کے میدان میں عملی جامہ پہنانے کی کوشش کرنا۔
ب۔ یونیورسٹی ہذا کی سرگرمیوں کو دوسری اسلامی تنظیموں، یونیورسٹیوں اور عظیم شخصیات کی سرگرمیوں سے ہم آہنگ بنانا جو کہ دعوت و تبلیغ کے میدان میں سرگرم عمل ہیں اور ان سے رابطہ قائم رکھتے ہوئے عملی تعاون کے لیے تمام تر وسائل کو بروئے کار لانا۔

ج۔ تمام دنیا کے مسلمانوں کے حالات معلوم کرنا نیز ان کے دینی و اجتماعی احوال و ظروف سے باخبر رہنا اور خاص کر ان ملکوں اور علاقوں کے مسلمانوں کی طرف توجہ دینا جو کہ دینی، معاشی، تعلیمی و ثقافتی ہر لحاظ سے پسماندہ ہیں اور ان کی امداد و تعاون، دینی معاملات میں رہنمائی کے لیے مختلف ذرائع اختیار کرنا۔

د۔ محدثانہ مذہب، گمراہ کن دعوتیں، اسلام دشمن نظریات، بدعات و انحرافات کے مختلف

اسلامی یونیورسٹی مدینہ منورہ کی اعلیٰ اشاورتی کمیٹی کی مندرجہ ذیل

اقام کا پورا پورا مطالعہ کرنا، منتشر تعین اور ان کے ہمراہ خوش چینوں کو زندان شکن اور مسکت جواب دیتے ہوئے ان کے ابطال کے لیے وسائل و پروگرام بنانا، اسلامی تنظیموں، معاشرہ اور سوسائٹی کو ان باطل افکار سے پاک کرنا۔

۴۔ دعوتِ اسلامیہ کے سلسلہ میں بحث و تحقیق اور مطالعہ کے لیے لیکچروں اور مذاکرات کا انتظام کرنا اس کے لیے مقتدر علماء اور مفکرین کو مدعو کرنا جو علمی سطح پر یہ کام کریں۔ ان مباحث، حاصل مطالعہ اور تقاریر کو مفید ترمیم و ترمیم سے مندرجہ ذیل کے لیے مرکز دعوت کے رسالہ اور دیگر نشر و اشاعت کے وسائل کے ذریعہ مختلف زبانوں میں پیش کرنا۔

۵۔ تبلیغ و اشاعتِ اسلام کے میدان میں جامعہ کے فارغین سے رابطہ قائم کیا جائے جو کہ اپنے ملکوں میں قرآن و حدیث کی شمع کو فروزا کرنے کے لیے شبانہ روز کوشاں ہیں اور ہر ممکن وسائل سے ان کی امداد کی جائے۔

۴۔ یہ مرکز حسب قاعدہ ایک ایسے ڈائریکٹر کی سرکردگی میں کام کرے گا جس کا تعین چانسلر یونیورسٹی کرے گا، مرکز کا چارٹ اس کی تعین کے کوائف متعین کرے گا۔

۵۔ مرکز کے لیے ایک کمیٹی مندرجہ ذیل اراکین پر مشتمل ہوگی۔

(۱) رئیس النجما یان کے نائب۔ صدر کمیٹی (۲) مدیر مرکز (ڈائریکٹر)۔ رکن

(۳) یونیورسٹی کے کالجوں کے پرنسپل حضرات۔ ارکان۔

(۴) جامعہ کی تعلیمی کمیٹی کے مزید دو ارکان رئیس النجما دوسال کی مدت کے لیے نامزد کرے گا۔

کمیٹی کے صدر کو یہ اختیار حاصل ہوگا کہ کمیٹی میں شرکت کے لیے دیگر اہل بصیرت کو اپنی

عدوا بدید کے مطابق دعوت دے تاکہ ان کی آراء اور شعوروں سے فائدہ اٹھایا جاسکے۔

۴۔ مجلس کے اختیارات

۱۔ جنرل پالیسی متعین کرنا اور ایسے وسائل بروئے کار لانا جو مرکز کے مقاصد پورے کیں۔

ب۔ سالانہ کارکردگی کی اسکیم تیار کرنا اور بجٹ تیار کرنا۔

ج۔ ایک رپورٹ کا قیام جو ہر شعبہ کے اختیارات متعین کرے گا اور ان کو منظم کرے گا۔

د۔ کمیٹی کا کم از کم تین ماہ میں ایک اجلاس ہوگا اس کے علاوہ صدر کو اختیار ہوگا کہ ہنگامی

اجلاس بلائے۔

- ۸- کمیٹی کی قراردادیں کثرتِ رائے سے طے ہوں گی اور کوئی قرارداد تا وقتیکہ رئیس الجامعہ اس کی توثیق نہ کرے قابلِ نفاذ نہ ہوگی۔
- ۹- مرکز نشون الدعوۃ سے متعلق تنظیمی قواعد کی تکمیل کروانے کا حق جامعہ کو ہوگا۔

جامعہ کی انتظامیہ کے بارے میں قرارداد

کمیٹی نے تجویز پیش کی کہ جامعہ کے نظام پر نظر ثانی کی جائے اور اس کو ایسے رنگ میں رنگا جائے کہ وہ اپنے اعلیٰ مقاصد کے لیے زیادہ سے زیادہ وسائل بوجے کار لا سکے۔ چنانچہ ملک میں مقیم ارکان کی ایک کمیٹی بنائی گئی جن کے اسمائے گرامی یہ ہیں۔

- ۱- ڈاکٹر عبدالعزیز العفلا ناظم ریاض یونیورسٹی ۲- ڈاکٹر احمد محمد علی ڈپٹی سیکرٹری وزارت تعلیم سعودیہ
 - ۳- ڈاکٹر کمال محمد باقر پروفیسر ٹریننگ کالج ریاض یونیورسٹی۔
- یہ کمیٹی نظام کے بارے میں غور کرے اور اپنی معلومات سے جامعہ کو مطلع کرے تاکہ آئندہ جامعہ کے سائز میں اس کو بطور ریپورٹ اعلیٰ کونسل کے سامنے پیش کیا جائے۔

دعوتی امور کے متعلق قرارداد

- ۱- بیرون ملک دعوت کو سہولت بہم پہنچانے کی کوشش کی جائے خواہ وہ جامعہ کے اساتذہ ہوں یا طلبہ۔
- ۲- تبلیغ اور مبلغین سے متعلق زیادہ سے زیادہ کتابوں کو حاصل کرنے پر پوری توجہ کی جائے تاکہ طلبہ اس کا مطالعہ کر سکیں اور مستفید ہوں۔
- ۳- مختلف زبانوں میں اسلامی کتابیں وافر مقدار میں اکٹھی کی جائیں اور وسیع پیمانہ پر دنیا کے گوشہ گوشہ میں تقسیم کی جائیں۔
- ۴- دنیا میں اسلام کی تبلیغ و اشاعت کرنے والوں سے روابط مضبوط کیے جائیں خواہ وہ انفرادی طور پر کام کر رہے ہوں یا جماعتی طور پر، تاکہ ان کے تجربوں سے فائدہ اٹھایا جاسکے اور ان کے ساتھ مل کر کام کرنے کی راہ ہموار ہو۔

طلباء سے متعلق تجاویز

- ۱- جامعہ کے سرپرست اور اساتذہ طلبہ کے ذہن میں صحیح عقیدہ اور ایمان مستحکم کرنے کی زیادہ سے

زیادہ کوشش کریں اور یہ یاد رکھیں کہ اسلام وہ نظام پیش کرتا ہے جو عقیدہ و بندگی، اصول و قوانین اور طرز زندگی کے ہر شعبہ پر مشتمل ہے اور یہ کہ دعوت اسلام ہر مسلمان پر فرض ہے اور اس کی انجام دہی، کتاب و سنت کے فہم و مطالعہ، دعوت کے اصولوں سے واقفیت۔ عوام کی مزاج شناسی اور لوگوں تک اپنی بات پہنچانے کا صحیح طریقہ اپنانے کے بعد ہی ہو سکتی ہے اور یہ کہ دعوت الی اللہ کا راستہ بہت دشوار گزار اور صبر آزما ہے۔ یہ اللہ کے پیروں اور رسولوں کا طریقہ ہے۔ نیز طلبہ کو اس بات کی ترغیب دلائیں کہ وہ لوگوں کے لیے بہترین نمونہ بنیں اور اسلامی تعلیمات کو روزمرہ کی زندگی میں عملی جامہ پہنا کر مثال قائم کریں۔ گویا ان کے عمل کو نئے عوام کے اذہان، گفتار و کردار میں کتاب و سنت اور سلف صالحین کا طرز حیات پہلے چھو۔

۲۔ طلبہ کو تقریر و وعظ کے اسلوب کی مشق کرائی جائے اور مناسب وقتوں میں خطابات و مقالات کے لیے ان کے اجتماعات منعقد کیے جائیں۔

۳۔ طلبہ کو بحث و تحقیق کی مشق کرائی جائے، ان کو استقلال فکر نیز قدیم و جدید کے مفید منبع سے استفادے کا عادی بنایا جائے۔

۴۔ علمی و ثقافتی رحلات کا اہتمام کیا جائے تاکہ وہ سس و کوشش کے عادی ہوں اور اس سلسلہ میں انعامات سے ان کی حوصلہ افزائی کی جائے۔

۵۔ طلبہ کو مفید کتابوں کے مطالعہ اور اس کے بعد ان کے نوٹ تیار کرنے کی ترغیب دی جائے۔

۶۔ طلبہ کو اپنے وطن کے بارے میں معلومات فراہم کرنے کی ترغیب دلائی جائے جن سے مفید اشیاء کو جامعہ کے محلہ الجامعۃ الاسلامیۃ اور اس کے علاوہ دیگر جرائد میں شائع کیا جائے۔

۷۔ طلبہ کی آپس میں فیصیح عربی میں بات چیت پر زور دیا جائے اور ساتھ کو بھی اس کی طرف خاص توجہ دلائی جائے۔

۸۔ طلبہ کو ان کے لباس اور رہن رہن میں طالب علمانہ شان اختیار کرنے اور ہر قسم کے حالات میں اسلامی شعور اپنانے کی زیادہ سے زیادہ توجہ دلائی جائے۔ و آخر

دعوات الحمد لله رب العلمین۔

مدرسہ صحابہ گارڈن ٹاؤن۔ لاہور کے لیے ایک مدرسہ اور ایک تاریخی ضرورت ہے جو شوق و تجرید کا مجموعی سرانجام دے سکے۔ مشاہیر اور دیگر ائمہ کے لیے ناظم مدرسہ سے رابطہ قائم کریں۔